

இனிமையான குழந்தைகளே : இது உங்கள் அனைவரின் வானப்பிரஸ்த நிலை வீடு திரும்ப வேண்டும் எனவே பாபா மற்றும் வீட்டை நினைவு செய்ய வேண்டும், தூய்மையாகுங்கள், அனைத்து கணக்குகளையும் முடியுங்கள்.

கேள்வி : பாபாவே குழந்தைகளுக்கு எந்த ஒரு பொறுமையைத் தருகிறார் ?

பதில் : குழந்தைகளே! தற்போது இந்த ருத்ரஞான யக்ஞத்தில் அநேக விதமான தடைகள் ஏற்படுகின்றன, ஆனால் பொறுமையாக இருங்கள், எப்போது உங்களுடைய பிரபாவம் எடுபடுகிறதோ மிக அதிகம் பேர் வர ஆரம்பிப்பார்கள். பிறகு அனைவரும் உங்களின் முன்னால் வந்து தலை வணங்குவர். பந்தனத்தில் இருக்கக்கூடிய தாய் மார்களின் பந்தனங்களும் விட்டு போய்விடும். எவ்வளவு நீங்கள் பாபாவை நினைவு செய்வீர்களோ அவ்வளவு பந்தனம் விடுபட்டுக் கொண்டே செல்லும். நீங்கள் தடைகளை வென்ற விகர்மாஜித் ஆகிக் கொண்டே செல்வீர்கள்.

பாடல் : கள்ளங்கபடம் இல்லாதவர்

ஓம் சாந்தி : கள்ளம் கபடம் இல்லாதவர் என்று சிவனைத்தான் கூறுகின்றனர். சிவ சங்கரன் வித்தியாசத்தை நல்ல முறையில் புரிந்துள்ளீர்கள். சிவனோ மிகவும் உயரத்திலும் உயரமான மூலவதனத்தில் இருக்கின்றார். சங்கரரோ சூட்சுமவதனவாசி. அவரை பகவான் என்று எப்படிச் கூற முடியும்? மிகவும் உயரத்தில் வசிக்கக்கூடியவர் ஒரே ஒரு தந்தை. பிறகு (அடுத்த வரிசையில் இருப்பவர்கள் மூன்று தேவதைகள்) அவரே தந்தை. சங்கர் ஆகாரி நிலையில் இருப்பவர். சிவன் கள்ளம் கபடம் இல்லாதவர், ஞானத்தின் கடலானவர். சங்கரரை ஞானத்தின் கடல் என்று கூற முடியாது. குழந்தைகளாகிய நீங்கள் அறிவீர்கள் சிவபாபா கள்ளம் கபடம் இல்லாதவர் அவர் வந்து நமது பையை நிரப்புகிறார். முதல், இடை, கடை பற்றிய இரகசியத்தைக் கூறிக் கொண்டிருக்கிறார். படைப்பவர் மற்றும் படைப்பு பற்றிய ரகசியம் மிக எளிதானது. பெரும் பெரும் ரிஷிகள், முனிகள் கூட இந்த எளிய விசயத்தை அறிய முடியாது. ரஜோ குணமான அவர்களே இதைத் தெரிந்து கொள்ளவில்லை என்று சொன்னால் தமோகுணமானவர்கள் எப்படி தெரிந்து கொள்வார்கள். ஆக, குழந்தைகள் நீங்கள் தந்தையின் எதிரிலேயே அமர்ந்துள்ளீர்கள். தந்தை அமர கதையைக் கூறி கொண்டிருக்கிறார். மிகச் சரியாக நமது தந்தை உண்மையிலும் உண்மையான அமர கதையைக் கூறி கொண்டிருக்கின்றார் என்பதில் குழந்தைகளாகிய உங்களுக்கு முழு நிச்சயம் உண்டு. இதில் எந்தவிதமான சந்தேகமும் எழக்கூடாது. எந்த விதமான மனிதர்களும் இதனை நமக்கு கூறிக்கொண்டிருக்கவில்லை. சிவபாபா கள்ளம்கபடம் இல்லாதவர். எனக்கென்று சரீரம் இல்லை என்று கூறுகிறார். நான் நிராகாரமானவன். நிராகாரமான எனக்குத்தான் பூஜைகள் முதலியன செய்கின்றனர். சிவஜெயந்தி கூட கொண்டாடுகிறார்கள். தந்தையானவர் பிறப்பு இறப்பு இல்லாதவர் அவரே கள்ளம் கபடம் இல்லாதவர். நிச்சயமாக வந்து அனைவரது பையையும் நிரப்புவார். எப்படி நிரப்புவார்? குழந்தைகளாகிய நீங்கள் தான் அறிவீர்கள். அழிவற்ற ஞான இரத்தினங்களின் மூலம் பையை நிரப்புகிறார். இதுவே ஞானம் ஆகும். ஞானக்கடலானவர் வந்து ஞானம் தருகிறார். அதுதான் ஒரே ஒரு கீதையாகும். ஆனால் சமஸ்கிருத சுலோகங்களோ கிடையாது. கபடமில்லாத தாய் மார்கள் எப்படி சமஸ்கிருதத்தை அறிவார்கள் ! அவர்களுக்காகவே கள்ளம்கபடமற்ற பாபா வருகிறார். இந்த தாய்மார்களோ பாவம் வீட்டு வேலையிலேயே மூழ்கிக் கிடக்கிறார்கள். தற்போதெல்லாம் வெளியில் சென்று வேலை பார்ப்பது புது நாகரீகம் ஆயிற்று. ஆக பாபா குழந்தைகளுக்கு உயர்ந்ததிலும் உயர்ந்த ஒரு படிப்பை கற்பித்துக் கொண்டிருக்கிறார். முற்றிலும் படிக்காதவர்கள் மீது முதன் முதலில் இந்த ஞானக் கல்வியின் கலசத்தை வைக்கின்றார். அவர்களே பக்தைகள் மற்றும் சீதைகள் ஆவர். இராவணனுடைய இலங்கையிலிருந்து விடுதலை அளிப்பதற்காக இராமன் வந்துள்ளார், அதாவது துக்கத்திலிருந்து விடுதலை அளிப்பதற்காக. பிறகு பாபாவின் கூடவே வீடு செல்வோம். வேறு எங்கு போக முடியும் ? நினைவு கூட வீட்டையே செய்கிறார்கள். நாம் துக்கத்திலிருந்து விடுதலை அடைய வேண்டும். இடையில் எவருக்கும் முக்தி என்பது கிடைக்க முடியாது என்பதை குழந்தைகள் அறிவர். அனைவரும் தமோபிரதானமாக ஆகியே தீர வேண்டும். அஸ்திவாரமாக இருக்கக்கூடியது அது எரிந்து போகிறது. அந்த தர்மமே மறைந்து போய்விடுகிறது. மற்றபடி ஒரு சில படங்கள் மட்டும் இருக்கின்றன. லட்சுமி நாராயணனின் படங்கள் கூட மறைந்து போய்விடுகிறது என்றால் நினைவு சின்னம் எப்படி கிடைக்கும். தேவி தேவதைகளை முதலில் இராஜ்யம் செலுத்தினர் என்பதை சரியாக அறிந்துள்ளனர். அவர்களின் படமும் கூட இன்னும் உள்ளது. குழந்தைகள் இவைகளை வைத்துக் கொண்டு புரிய

வைக்க வேண்டும். லட்சுமி நாராயணர்கள் குழந்தைகளாக இருக்கும்போது இளவரசன் இளவரசியாக இருந்தனர். இராதை - கிருஷ்ணராக இருந்தனர். பிறகு மகா ராஜா, மகா ராணி ஆகின்றனர். அவர்களோ சத்யுகத்தின் எஜமானர் ஆவர். தேவதைகள் ஒருபோதும் அழுக்கான உலகில் காலை எடுத்து வைக்க முடியாது. ஸ்ரீகிருஷ்ணரோ வைகுண்டத்தின் இளவரசன் ஆவார். அவரோ கீதையைக் கூற முடியாது. எவ்வளவு பெரிய தவறை செய்து விட்டனர். ஸ்ரீகிருஷ்ணரை பகவான் என்று கூற முடியாது. அவரோ மனிதர் தேவி தேவதா தர்மத்தைச் சார்ந்தவர். உண்மையில் பிரம்மா விஷ்ணு, சங்கர் தேவதைகள் வசிப்பதோ சூட்சும வதனம் ஆகும். ஆனால் இங்கோ மனிதர்கள் வசிக்கிறார்கள். மனிதர்களை சூட்சுமவதனவாசிகள் என்று கூற முடியாது. பிரம்மா தேவதாய நமஹ! விஷ்ணு தேவதாய நமஹ என்று கூறுகிறார்கள் இல்லையா! அவர்கள் தேவி தேவதா தர்மத்தினர். ஸ்ரீலட்சுமி, ஸ்ரீ நாராயண் தேவதா ! மனிதர்கள் தான் 84 பிறவிகளை எடுக்க வேண்டி உள்ளது. உண்மையில் நாம் தேவதா தர்மத்தைச் சார்ந்தவர்களாக இருந்தோம் என்பதை குழந்தைகள் நீங்கள் அறிவீர்கள். அந்த தர்மமானது மிகவும் சுகத்தைக் கொடுக்கக்கூடியதாகும். அங்கு நாம் ஏன் இல்லை? என்று யாரும் கூற முடியாது. அங்கு ஒரே ஒரு ஆதிசனாதன தேவி தேவதா மட்டுமே இருந்தது என்று அறிவீர்கள் தானே ? பிற மதங்கள் எல்லாம் வரிசைக் கிரமமாக வருகின்றன. இதனை குழந்தைகள் நீங்கள் புரியவைக்க முடியும். இது அனாதியான ஏற்கனவே நிர்ணயிக்கப்பட்ட விளையாட்டாகும். அதில் பிறகு சத்யுகம் வரும். அதுவும் பாரதத்தில்தான் நிகழ வேண்டும். ஏனென்றால் பாரத கண்டமே அழிவற்ற கண்டமாகும். இதனுடைய அழிவு என்பது கிடையாது. பாபாவினுடைய பிறவியும் கூட இங்குதான் ஏற்படுகிறது, அவரது பிறவியோ தெய்வீகமான பிறவியாகும். மனிதர்களைப் போன்றது அல்ல. என்பதையும் கூட புரியவைக்க வேண்டி உள்ளது. பாபா வந்திருப்பதே விடுவிப்பதற்காக. நீங்கள் இப்பொழுது பாபா மற்றும் வீட்டை நினைவு செய்யுங்கள் பிறகு நீங்கள் இராஜாங்கத்தில் வந்து விடுவீர்கள். இது அசுரமான இராஜஸ்தான் ஆகும். தெய்வீக இராஜஸ்தானிற்கு பாபா நம்மை கூட்டிச் செல்கிறார். மேலும் எந்த விதமான கஷ்டமும் தருவதில்லை. வெறும் பாபா மற்றும் ஆஸ்தியை நினைவு செய்தால் போதும். இது தொடர்ந்து ஐபிக்க (நினைவு) வேண்டியதாகும். வாய் மூலமாக எதையும் கூறத் தேவையில்லை. சூட்சுமத்தில் கூட எதையும் கூற வேண்டியதில்லை. மிக அமைதியாக பாபாவை நினைவு செய்ய வேண்டும். அதுவும் வீட்டில் இருந்தபடியே! பந்தனமான தாய்மார்களும் கூட வீட்டில் இருந்தபடியே கேட்கின்றனர். ஏனென்றால், இங்கே வந்து கேட்பதற்கு அனுமதியில்லை. மற்றபடி வீட்டிலிருந்தபடியே முயற்சி செய்யுங்கள். தூய்மையாக வாழ்வதற்கு முயற்சி செய்யுங்கள். தூய்மையாக இரு என்று நமக்கு கனவில் வந்து கட்டளை கிடைத்தது என்று கூறுங்கள், தற்போது மரணம் என்பது எதிரிலேயே உள்ளது. நீங்கள் இப்பொழுது வானப்பிரஸ்த நிலையில் இருக்கின்றீர்கள். வானப்பிரஸ்த நிலையில் எப்பொழுதாவது விகாரத்தின் எண்ணங்கள் வரவா செய்யும்? தற்போது அனைவருக்கும் வானப்பிரஸ்த நிலையாகும். அனைவரும் வீடு திரும்பிச் செல்ல வேண்டும். எனவே வீட்டை நினைவு செய்ய வேண்டும். பிறகு பாரதத்தில்தான் வர வேண்டும். நமது முகமோ வீட்டின் பக்கம்தான் இருக்கும் இல்லையா ! மற்றபடி குழந்தைகளுக்கு வேறு எந்தவிதமான கஷ்டமும் கொடுக்கப்படவில்லை. மிகவும் எளிதானது. வீட்டிலிருந்தபடியே உணவு சமையுங்கள் பரவாயில்லை, ஆனால் சிவபாபாவினுடைய நினைவில் சமையுங்கள். வீட்டில் உணவு சமைக்கும்போது கணவனுடைய நினைவு வருகிறதல்லவா ! பாபா கூறுகிறார்: இவரோ கணவருக்கெல்லாம் கணவர் அவரை நினைவு செய்தால் அதன் மூலம் 21 பிறவிகளுக்கு ஆஸ்தி கிடைக்கிறது. ஒருவேளை சிலருக்கு அனுமதி கிடைக்கவில்லையென்றால், அங்கு (வீட்டில்) இருந்தபடியே பாபா மற்றும் ஆஸ்தியை நினைவு செய்யுங்கள் அவ்வளவுதான்! உங்களுக்கு நீங்களே விடுதலை ஆகிக் கொள்ளுங்கள். பாபாவிடமிருந்து முழு ஆஸ்தியையும் பெற முடியும். மெது மெதுவாக அனுமதி என்பது கிடைத்தே ஆக வேண்டும். ருத்ர ஞான யக்ஞத்தில் தடைகள் என்பதும் நிச்சயமாக ஏற்பட வேண்டும். கடைசியில் உங்களுடைய பிரபாவம் ஏற்படும்போது உங்களுடைய சரணங்களில் வந்து தலை வணங்குவார். அதுவரையில் தடைகள் என்பது வந்து கொண்டு தானிருக்கும். இதில் தைரியமாக இருக்க வேண்டும். மனச் சோர்வடையக்கூடாது. வீட்டிலிருந்தபடியே கணவர் மற்றும் உறவினருக்கு ஒரே ஒரு விசயத்தைப் புரியவைப்புகள், அதாவது பாபாவினுடைய கட்டளை, என்னை நினைவு செய்! ஆஸ்தியை அடை! கிருஷ்ணர் நிச்சயமாக செய்ய முடியாது. கிருஷ்ணர் நிச்சயமாக இருக்க முடியாது. பாபாவைத்தான் நினைவு செய்ய வேண்டும். பாபாவின் அறிமுகத்தைத்தான் கொடுக்க வேண்டும். நமது தந்தை சிவபாபா என்பதை அனைவரும் அறிந்து விட வேண்டும். அதுவும் இப்பொழுது அந்த நினைவு நன்றாக இருக்க முடியும். சிறிது காலத்திற்காக

இந்த பந்தனம் சற்று சண்டை சச்சரவு இருக்கத்தான் செய்யும். இன்னும் போகப் போக இவை அனைத்தும் நின்று போகும். சில நோய்கள் வந்து சட்டென்று விலகி விடுகின்றன. சிலதோ ஒன்றிரண்டு வருடங்கள் கூட இருக்கின்றன. இதில் கூட சரியான உபாயம் உள்ளது, பாபாவை நினைவு செய்யச் செய்ய பந்தனம் விலகிப் போய்விடும். எனவே ஒவ்வொரு விசயத்திலும் பொறுமை வேண்டும். பாபா கூறுகிறார் : எவ்வளவு என்னை நினைவு செய்கிறீர்களோ அவ்வளவு விகர்மங்கள் வினாசம் ஆகும். புத்தியானது விலகிக் கொண்டே செல்லும். இது விகர்மங்களின் கூட பந்தனம் ஆகும். விகாரத்திற்கே நம்பர் ஒன் விகர்மம் என்று கூறப்படுகிறது.

நீங்கள் தற்போது விகர்மத்தை வென்றவர்களாக ஆகிறீர்கள். அவ்வாறு வெற்றி பெற்றவர்களாக நினைவின் மூலமாகத்தான் ஆக முடியும். அனைத்து கணக்குகளும் தீர்ந்து போய்விடும். பிறகு சுகத்தின் கணக்கு ஆரம்பம் ஆகிவிடும். வியாபாரிகளுக்கு மிகவும் எளிது. பழைய கணக்கு முடிந்த பிறகு புதிய கணக்கு ஆரம்பிக்க வேண்டும் என்பதை அவர்கள் அறிவர். நினைவு செய்யச் செய்ய கணக்கு சேமிப்பாகிக் கொண்டே செல்லும். நினைவு செய்யாவிடில் எப்படி சேமிப்பு ஆகும். இதுவும் கூட வியாபாரம் தானே ! பாபா எந்தவிதமான கஷ்டமும் கொடுப்பதில்லை. பின்னாலிருந்து தள்ளப்பட வேண்டிய அவசியமே இல்லை. அவர்களோ பல பிறவிகளாக அவ்வாறு தள்ளப்பட்டு வருகின்றனர். இப்பொழுது சத்யமான தந்தை எவ்வளவு நல்ல முறையில் நமக்கு எடுத்துரைக்கிறார். கடவுளே சத்யத்தைக் கூறுகிறார். மற்றபடி அனைத்தும் பொய்யே ஆகும். வித்யாசத்தைப் பாருங்கள். பாபா என்ன புரியவைக்கிறார். மற்றும் மனிதர்கள் என்ன புரியவைக்கின்றனர். இதுதான் நாடகம். பிறகும் இவ்வாறே நடக்கும். நாம் சத்கதி அடைகிறோம் என்பதை நீங்கள் அறிவீர்கள், அதுவும் ஸ்ரீமத்படி நடப்பதன் மூலம் ! இல்லையென்றால் இவ்வளவு உயர்ந்த பதவி என்பது கிடைக்காது. சொர்க்கத்திற்கு போவதற்கு நீங்கள் நிமித்தமாக ஆகிறீர்கள். அங்கு எவ்விதமான விகர்மங்களும் நடப்பதில்லை. விகர்மங்கள் நடைபெறும்போது தண்டனையையும் அனுபவிக்க வேண்டி இருக்கிறது. ஸ்ரீமத்படி நடக்காதவர்களை என்னவென்று சொல்வது ? நாஸ்திகர்கள் ! பாபா வந்து ஆஸ்திகர்களாக மாற்றுகிறார் என்பதை அறிவார்கள்தான், ஆனால் அவரது வழிப்படி நடக்கவில்லையென்றால் நாஸ்திகர்களாகத்தானே ஆகிறார்கள் ! சிவபாபாவினுடைய ஸ்ரீமத்படி தான் நடக்கவேண்டுமென்று அறிவார்கள், ஆனால் தெரிந்தும் கூட அதன் படி நடக்காவிட்டால் அவர்களை என்னவென்று சொல்வது! ஸ்ரீமத் என்பது சிரேஷ்டமாக ஆவதற்கு ! அனைவரிலும் மேலானவர் அந்த சத்கருவே ஆவார். பாபா வந்து குழந்தைகளின் எதிரிலேயே புரிய வைக்கின்றார். ஒவ்வொரு கல்பத்திலும் இவ்வாறு புரியவைத்தார். மற்றபடி சாஸ்திரங்கள் அனைத்தும் பக்தி மார்க்கத்தினுடையது. எண்ணிக்கையிலடங்கா சாஸ்திரங்கள் பல உள்ளன. சாஸ்திரங்களுக்கு கூட மிகுந்த மரியாதை அளிக்கின்றனர். சாஸ்திரங்களை எடுத்து கொண்டு ஊர்வலமாக சுற்றி வருகின்றனர். அதே போன்று படங்களை வைத்தும் சுற்றி வருகின்றனர். இவை அனைத்தையும் மறந்து விடுங்கள் என்று இப்போது பாபா கூறுகிறார். ஒரேயடியாக பிந்து (0) ஆகிவிடுங்கள். முற்றுபுள்ளி வைத்துவிடுங்கள். பிற எந்த விசயங்களையும் கேட்காதீர்கள். தீயவைகளைக் கேட்காதீர்கள், பேசாதீர்கள், பார்க்காதீர்கள் ! ஒரே ஒரு பாபாவைத்தவிர வேறு எவரது பேச்சையும் கேட்காதீர்கள். அசரீரி ஆகிவிடுங்கள். அனைத்தையும் மறந்து விடுங்கள். ஆத்மாக்களாகிய நீங்கள் சரீரத்தின் கூடவே கேட்கிறீர்கள். பாபா வந்து பிரம்மாவின் மூலமாகப் புரியவைக்கின்றார். சத்கதியினுடைய வழியை குழந்தைகளுக்குப் புரியவைக்கின்றார். முன்பு கூட எவ்வளவு முயற்சி செய்துள்ளனர். ஆனால் முக்கி ஜீவன் முக்தியை எவரும் அடைய முடியவில்லை. கல்பத்தின் ஆயுளையே மிக நீளமாக ஆக்கிவிட்டுள்ளனர். எவர்களது அதிர்ஷ்டத்தில் இருக்குமோ அவர்களே கேட்பர். அதிர்ஷ்டத்தில் இல்லையென்றால், இங்கு வரவே முடியாது. இங்கும் கூட அதிர்ஷ்டத்தின் விசயம் ஆகும். எவ்வளவு எளிதானது என்று பாபா புரியவைக்கிறார். ஆனால் சிலரோ எனது வாயே திறக்க மாட்டேன் என்கின்றது என்கின்றனர். எவ்வளவு எளிதான விசயம்! தந்தை மற்றும் ஆஸ்தியை நினைவு செய்யுங்கள்! அதையே சமஸ்கிருதத்தில் மன்மனாபவ என்கின்றனர். சிவபாபா அனைத்து ஆத்மாக்களுக்கும் தந்தையாவார். கிருஷ்ணரை தந்தை என்று கூற முடியாது. பிரம்மாவும் கூட அனைத்து பிரஜைகளின் தந்தையாவார். ஆத்மாக்களின் தந்தை பெரியவரா அல்லது பிரஜைகளின் தந்தை பெரியவரா? பெரிய தந்தையை நினைவு செய்வதன் மூலம் சொர்க்கத்தினுடைய ஆஸ்தி கிடைக்கும். போகப் போக பலர் உங்களிடம் வருவார்கள். எங்கே போவார்கள்? வந்து கொண்டதான் இருப்பார்கள். எங்கு அதிகம் பேர் செல்கின்றார்களோ ஒருவர் மற்றவர்களைப் பார்த்து நுழைகின்றனர். உங்களிடம் கூட அவ்வாறு அதிகரித்துக் கொண்டே போவர். தடைகள் எவ்வளவு தான் வந்தாலும் சரி. அந்த சச்சரவுகளைக் கடந்து பாஸ் ஆகி, உங்களது இராஜாங்கத்தை

ஸ்தாபனம் செய்தே ஆக வேண்டும். இராம இராஜ்யத்தை ஸ்தாபனை செய்து கொண்டிருக்கிறார். இராம இராஜ்யம் என்பது புது உலகம்.

புரீமத் மூலம் நமது உடல், பொருள் மற்றும் மனதின் மூலம் பாரதத்தை சொர்க்கமாக்கிக் கொண்டிருக்கிறோம் என்பதை நீங்கள் அறிவீர்கள். முதலில் பிறரிடம் இதனைக் கேளுங்கள், பரம்பிதா பரமாத்மாவோடு உங்களுக்கு என்ன சம்மந்தம்? பிரஜாபிதா பிரம்மாவோடு என்ன சம்மந்தம்? இவர் எல்லையற்ற தந்தை. மற்றபடி பிற அனைத்தும் சந்ததியினர். ஒருவரிடமிருந்துதானே அனைவரும் வெளிப்படுகின்றனர். பரம்பிதா பரமாத்மா பிரஜாபிதா பிரம்மாவின் மூலம் சிருஷ்டியைப் படைத்தார் அதாவது பதீததிலிருந்து பாவனமாக்கினார். உலகம் எதையுமே அறிவதில்லை. நாமே பூஜிக்கத்தக்கவர்களாக இருந்தோம், பிறகு நாமே பூஜாரி ஆகிறோம்..... இம்மாதிரி பாடுகின்றனர், ஆனால் பிறகு பகவானுக்காக அவைகளைக் கூறிவிடுகின்றனர். பகவானே பூஜாரி ஆனார், பிறகு பூஜிக்கத்தக்கவர்களாக யார் ஆவது..... இதைப் பற்றி கேட்க வேண்டும். குழந்தைகளுக்கு நாமே அதுவாக இருந்தோம் என்பதின் இதனுடைய அர்த்தம் புரியவைக்கப்படுகிறது. நாம் சூத்திரர்களாக இருந்தோம் தற்போது நாமோ தேவதைகளாக ஆகிக் கொண்டிருக்கிறோம். சக்கரத்தை நினைவு செய்ய முடியும் தானே ! தந்தை மகனை காண்பிக்கின்றார் என்று கூறப்படுகிறது. பிறகு மகன் தந்தையை காண்பிக்கின்றான் நல்லது.

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம் :

1. புத்திசாலியான வியாபாரி ஆகி பழைய அனைத்து கணக்குகளையும் முடித்துவிட்டு, சுகத்தின் கணக்கை ஆரம்பிக்க வேண்டும். நினைவிலிருந்து விகர்மங்களின் பந்தனத்தை அறுக்க வேண்டும். பொறுமையாக இருக்க வேண்டும். கொதித்து எழக் கூடாது.
2. வீட்டிலிருந்தபடியே உணவு சமைக்கின்றனர். ஆக ஒவ்வொரு செயலையும் செய்து கொண்டே பாபாவின் நினைவில் இருக்க வேண்டும். அழிவற்ற ஞான இரத்தினங்களை பாபா தந்து கொண்டிருக்கின்றார். அவைகளின் மூலம் உங்களது பையை நிரப்பிக் கொண்டு பிறருக்கும் தானம் செய்யுங்கள்.

வரதானம் : அமிர்தவேளையில் மூன்று புள்ளிகளின் திலகத்தை வைக்கக்கூடிய ஏன் ? என்ன? என்பதின் தொந்தரவிலிருந்து விடுதலையாகி அசையாத - உறுதியானவர்களாக ஆகுக !

விளக்கம் : பாப்தாதா சதா கூறிக் கொண்டிருக்கிறார். தினமும் அமிர்தவேளையில் மூன்று புள்ளிகளின் திலகத்தை இடுங்கள். நீங்களும் பிந்தி, பாபாவும் பிந்தி, மேலும் என்ன நடந்ததோ என்ன நடந்து கொண்டிருக்கிறதோ எதுவும் புதிதல்ல! ஆக, இந்த மூன்று புள்ளியும் பிந்தி! இந்த மூன்று புள்ளிகளின் பிந்தியை அணிய வேண்டும். அதாவது நினைவில் இருக்க வேண்டும். பிறகு நாள் முழுவதும் ஆடாது அசையாது உறுதியாக இருப்பீர்கள். ஏன் ? என்ன? என்பதின் குழப்பம் நீங்கி விடும். ஏதேனும் சமயத்தில் ஏதேனும் விசயம் நடந்தால் அதே நேரத்தில் மூன்று புள்ளி வைத்து விடுங்கள். எதுவுமே புதிதல்ல நடக்க வேண்டி இருந்தது நடந்து கொண்டிருக்கிறது. சாட்சியாக இருந்து காணுங்கள், மேலும் முன்னேறிக் கொண்டு செல்லுங்கள்.

கலோகன் : தன்னை மாற்றிக் கொள்ளும் சக்தியின் மூலம் விண்ண எண்ணங்களின் பிரபாவத்தின் சக்தியை முடித்துவிட்டீர்களென்றால் சக்தி வாய்ந்தவர்கள் ஆகிவிடுவீர்கள்.